

॥ శ్రీసూర్యసహస్రనామస్తోత్రమ్ ౨ ॥

శ్రీరుద్రయామలే తస్మై శ్రీదేవీరహస్యే

అథ చతుస్త్రింశః పటలః ।

శ్రీభైరవ ఉవాచ ।

దేవదేవి మహాదేవి సర్వాభయవరప్రదే ।

త్వం మే ప్రాణప్రియా ప్రీతా వరదోఽహం తవ స్థితః ॥ ౧ ॥

కింశ్చిత్ ప్రార్థయ మే ప్రేష్ఠా వక్ష్యే తత్తే దదామ్యహమ్ ।

శ్రీదేవ్యువాచ ।

భగవన్ దేవదేవేశ మహారుద్ర మహేశ్వర ॥ ౨ ॥

యది దేయో వరో మహ్యం వరయోగ్యాస్మృహం యది ।

దేవదేవస్య సవితుర్వద నామసహస్రకమ్ ॥ ౩ ॥

శ్రీభైరవ ఉవాచ ।

ఏతద్గుహ్యతమం దేవి సర్వస్వం మమ పార్వతి ।

రహస్యం సర్వదేవానాం దుర్లభం కామనావహమ్ ॥ ౪ ॥

యో దేవో భగవాన్ సూర్యో వేదకర్తా ప్రజాపతిః ।

కర్మసాక్షీ జగచ్ఛక్తుః స్తోతుం తం కేన శక్యతే ॥ ౫ ॥

యస్యాదిర్మధ్యమంతం చ సురైరపి న గమ్యతే ।

తస్యాదిదేవదేవస్య సవితుర్జగదీశితుః ॥ ౬ ॥

మన్తనామసహస్రం తే వక్ష్యే సామ్రాజ్యసిద్ధిదమ్ ।

సర్వపాపహం దేవి తన్తవేదాగమోద్భూతమ్ ॥ ౭ ॥

మాఙ్గల్యం పౌష్టికం చైవ రక్షోఘ్నం పావనం మహత్ ।

సర్వమఙ్గలమాఙ్గల్యం సర్వపాపప్రణాశనమ్ ॥ ౮ ॥

ధనదం పుణ్యదం పుణ్యం శ్రేయస్కరం యశస్కరమ్ ।
వక్ష్యామి పరమం తత్త్వం మూలవిద్యాత్మకం పరమ్ ॥ ౯ ॥

బ్రహ్మణో యత్ పరం బ్రహ్మ పరాణామపి యత్ పరమ్ ।
మన్తాణామపి యత్ తత్త్వం మహాసామపి యన్మహాః ॥ ౧౦ ॥

శాన్తానామపి యః శాంతో మనూనామపి యో మనుః ।
యోగినామపి యో యోగీ వేదానాం ప్రణవశ్చ యః ॥ ౧౧ ॥

గ్రహాణామపి యో భాస్వాన్ దేవానామపి వాసవః ।
తారాణామపి యో రాజా వాయూనాం చ ప్రభజ్ఞానః ॥ ౧౨ ॥

ఇన్ద్రియాణామపి మనో దేవీనామపి యః పరా ।
నగానామపి యో మేరుః పన్నగానాం చ వాసుకిః ॥ ౧౩ ॥

తేజసామపి యో వహ్నిః కారణానాం చ యః శివః ।
సవితా యస్తు గాయత్ర్యః పరమాత్మేతి కీర్త్యతే ॥ ౧౪ ॥

వక్ష్యే పరమహంసస్య తస్య నామసహస్రకమ్ ।
సర్వదారిద్ర్యశమనం సర్వదుఃఖవినాశనమ్ ॥ ౧౫ ॥

సర్వపాపప్రశమనం సర్వతీర్థఫలప్రదమ్ ।
జ్వరరోగాపమృత్యుఘ్నం సదా సర్వాభయప్రదమ్ ॥ ౧౬ ॥

తత్త్వం పరమతత్త్వం చ సర్వసారోత్తమోత్తమమ్ ।
రాజప్రసాదవిజయ-లక్ష్మీవిభవకారణమ్ ॥ ౧౭ ॥

ఆయుష్కరం పుష్టికరం సర్వయజ్ఞఫలప్రదమ్ ।
మోహనస్తమ్భనాకృష్టి-వశీకరణకారణమ్ ॥ ౧౮ ॥

అదాతవ్యమభక్తాయ సర్వకామప్రపూరకమ్ ।
శృణుష్వావహితా భూత్వా సూర్యనామసహస్రకమ్ ॥ ౧౯ ॥

అస్య శ్రీసూర్యనామసహస్రస్య శ్రీబ్రహ్మ ఋషిః । గాయత్ర్యం ఛందః ।
శ్రీభగవాన్ సవితా దేవతా । హ్రం బీజం । సః శక్తిః । హ్రీం కీలకం ।
ధర్మార్థకామమోక్షార్థే సూర్యసహస్రనామపారే వినియోగః ॥

ధ్యానమ్ ॥

కల్పాంతానలకోటిభాస్వరముఖం సిన్ధూరధూలీజపా-
వర్ణం రత్నకిరీటినం ద్విదనయనం శ్వేతాబ్జమధ్యాసనమ్ ।
నానాభూషణభూషితం స్మితముఖం రక్తామృతం చిన్మయం
సూర్యం స్వర్ణసరోజరత్నకలశౌ దోర్భ్యాం దధానం భజే ॥ ౧ ॥

ప్రత్యక్షదేవం విశదం సహస్రమరీచిభిః శోభితభూమిదేశమ్ ।
సప్తాశ్వగం సద్ధ్వజహస్తమాద్యం దేవం భజేఽహం మిహిరం హృదభ్యే ॥ ౨ ॥

ఓంహ్రంహ్రీంసఃహంసఃసోహం సవితా భాస్కరో భగః ।
భగవాన్ సర్వలోకేశో భూతేశో భూతభావనః ॥ ౩ ॥

భూతాత్మా సృష్టికృత్ స్రష్టా కర్తా హర్తా జగత్పతిః ।
ఆదిత్యో వరదో వీరో వీరలో విశ్వదీపనః ॥ ౪ ॥

విశ్వకృద్ విశ్వహృద్ భక్తో భోక్తా భీమోఽభయాపహః ।
విశ్వాత్మా పురుషః సాక్షీ పరం బ్రహ్మ పరాత్ పరః ॥ ౫ ॥

ప్రతాపవాన్ విశ్వయోనిర్విశ్వేశో విశ్వతోముఖః ।
కామీ యోగీ మహాబుద్ధిర్మనస్వీ మనురవ్యయః ॥ ౬ ॥

ప్రజాపతిర్విశ్వవన్ద్యో వన్దితో భువనేశ్వరః ।
భూతభవ్యభవిష్యాత్మా తత్త్వాత్మా జ్ఞానవాన్ గుణీ ॥ ౭ ॥

సాత్త్వికో రాజసస్తామస్తమవీ కరుణానిధిః ।
సహస్రకిరణో భాస్వాన్ భార్గవో భృగురీశ్వరః ॥ ౮ ॥

నిర్గుణో నిర్మమో నిత్యో నిత్యానన్దో నిరాశ్రయః ।
తపస్వీ కాలకృత్ కాలః కమనీయతనుః కృశః ॥ ౯ ॥

దుర్దర్శః సుదశో దాశో దీనబన్ధుర్దయాకరః ।
ద్విభుజోఽష్టభుజో ధీరో దశబాహుర్దశాతిగః ॥ ౧౦ ॥

దశాంశఫలదో విష్ణుర్జిగీషుర్జయవాఙ్మయా ।
జటిలో నిర్భయో భానుః పద్మహస్తః కుశీరకః ॥ ౧౧ ॥

సమాహితగతిర్ధాతా విధాతా కృతమగ్గలః ।
మార్తణ్డో లోకధృత్ త్రాతా రుద్రో భద్రప్రదః ప్రభుః ॥ ౧౨ ॥

అరాతిశయనః శాంతః శబ్దరః కమలాసనః ।
అవిచిన్త్యవపుః (౧౦౦) శ్రేష్ఠో మహాచీనక్రమేశ్వరః ॥ ౧౩ ॥

మహార్తిదమనో దాన్తో మహామోహహరో హరిః ।
నియతాత్మా చ కాలేశో దినేశో భక్తవత్సలః ॥ ౧౪ ॥

కల్యాణకారీ కమరకర్కశః కామవల్లభః ।
వ్యోమచారీ మహాన్ సత్యః శమ్భురమ్భోజవల్లభః ॥ ౧౫ ॥

సామగః పశ్చాత్తాపో ద్రవ్యో ద్రువో దీనజనప్రియః ।
త్రిజటో రక్తవాహశ్చ రక్తవస్త్రో రతిప్రియః ॥ ౧౬ ॥

కాలయోగీ మహానాదో నిశ్చలో దృశ్యరూపధృక్ ।
గమ్భీరమోషో నిర్ఘోషో ఘటహస్తో మహోమయః ॥ ౧౭ ॥

రక్తామ్బరధరో రక్తో రక్తమాల్యానులేపనః ।
సహస్రహస్తో విజయో హరిగామీ హరీశ్వరః ॥ ౧౮ ॥

ముణ్డః కుణ్డి భుజభ్రేశో రథీ సురధపూజితః ।
న్యగ్రోధవాసీ న్యగ్రోధో వృక్షకర్ణః కులన్ధరః ॥ ౧౯ ॥

శెఖీ చణ్ణీ జటీ జ్వలీ జ్వలాతేజ్మయో విభుః ।
హైమో హేమకరో హరీ హరిద్రలాసనస్థితః ॥ ౨౦ ॥

హరిద్వ్యో జగద్వాసీ జగతాం పతిరిజ్జీలః ।
విరోచనో విలాసీ చ విరూపాక్షో వికర్తనః ॥ ౨౧ ॥

వినాయకో విభాసశ్చ భానో భాసాం పతిః ప్రభుః ।
మతిమాన్ రతిమాన్ స్వక్షో విశాలాక్షో విశామ్పతిః ॥ ౨౨ ॥

బాలరూపో గిరిచరో గీర్వతిర్గోమతీపతిః ।
గఙ్గాధరో గణాధ్యక్షో గణసేవ్యో గణేశ్వరః ॥ ౨౩ ॥

గిరీశనయనావాసీ సర్వవాసీ సతీప్రియః ।
సత్యాత్మకః సత్యధరః సత్యసన్ధః సహస్రగుః ॥ ౨౪ ॥

అపారమహిమా ముక్తో ముక్తిదో మోక్షకామదః ।
మూర్తిమాన్ (౨౦౦) దుర్ధరోఽమూర్తిస్తుటిరూపో లవాత్మకః ॥ ౨౫ ॥

ప్రాణేశో వ్యానదోఽపానసమానోదానరూపవాన్ ।
చషకో ఘటికారూపో ముహూర్తో దినరూపవాన్ ॥ ౨౬ ॥

పక్షో మాస ఋతుర్వర్షా దినకాలేశ్వరేశ్వరః ।
అయనం యుగరూపశ్చ కృతం త్రేతాయుగస్త్రిపాత్ ॥ ౨౭ ॥

ద్వాపరశ్చ కలిః కాలః కాలాత్మా కలినాశనః ।
మన్వంతరాత్మకో దేవః శక్రస్త్రిభువనేశ్వరః ॥ ౨౮ ॥

వాసవోఽగ్నిర్యమో రక్షో వరుణో యాదసాం పతిః ।
వాయుర్వైశ్రవణం శైవ్యో గిరిజో జలజాసనః ॥ ౨౯ ॥

అనన్తోఽనంతమహిమా పరమేష్ఠీ గతజ్వరః ।
కల్పాంతకలనః క్రూరః కాలాగ్నిః కాలసూదనః ॥ ౩౦ ॥

మహాప్రలయకృత్ కృత్యః కుత్యాశీర్యుగవర్తనః ।
కాలావర్తో యుగధరో యుగాదిః శహకేశ్వరః ॥ ౩౧ ॥

ఆకాశనిధిరూపశ్చ సర్వకాలప్రవర్తకః ।
అచిన్త్యః సుబలో బాలో బలాకావల్లభో వరః ॥ ౩౨ ॥

వరదో వీర్యదో వాగ్మీ వాక్పతిర్వాగ్విలాసదః ।
సాభ్యేశ్వరో వేదగమ్యో మస్తేశస్తంత్రనాయకః ॥ ౩౩ ॥

కులాచారపరో నుత్యో నుతితుష్టో నుతిప్రియః ।
అలసస్తులసీసేవ్యస్తుష్టా రోగనివర్హణః ॥ ౩౪ ॥

ప్రస్కన్దనో విభాగశ్చ నీరాగో దశదిక్పతిః ।
వైరాగ్యదో విమానస్థో రత్నకుమ్భధరాయుధః ॥ ౩౫ ॥

మహాపాదో మహాహస్తో మహాకాయో మహాశయః ।
ఋగ్యజుసామరూపశ్చ త్వష్టాధర్వణశాఖిలః ॥ ౩౬ ॥

సహస్రశాఖీ సద్వృక్షో మహాకల్పప్రియః పుమాన్ ।
కల్పవృక్షశ్చ మన్దారో (౩౦౦) మన్దారాచలశోభనః ॥ ౩౭ ॥

మేరుర్హిమాలయో మాలీ మలయో మలయద్రుమః ।
సంతానకుసుమచ్ఛన్నః సంతానఫలదో విరాట్ ॥ ౩౮ ॥

క్షీరామ్బోధిర్భూతామ్బోధిర్బలధిః క్లేశనాశనః ।
రత్నాకరో మహామాన్యో వైణ్యో వేణుధరో వణిక్ ॥ ౩౯ ॥

వసన్తో మారసామన్తో గ్రీష్మః కల్మషనాశనః ।
వర్షాకాలో వర్షపతిః శరదమ్బోజవల్లభః ॥ ౪౦ ॥

హేమన్తో హేమకేయూరః శిశిరః శిశువీర్యదః ।
సుమతిః సుగతిః సాధుర్విష్ణుః సామ్బోఽమ్బికాసుతః ॥ ౪౧ ॥

సారగ్రీవో మహారాజః సునన్దో నన్దిసేవితః ।
సుమేరుశిఖరావాసీ సప్తపాతాలగోచరః ॥ ౪౨ ॥

ఆకాశచారీ నిత్యాత్మా విభుత్వవిజయప్రదః ।
కులకాంతః కులాద్రీశో వినయీ విజయీ వియతీ ॥ ౪౩ ॥

విశ్వమ్భరా వియచ్ఛారీ వియద్రూపో వియద్రథః ।
సురథః సుగతస్తుత్యో వేణువాదనతత్పరః ॥ ౪౪ ॥

గోపాలో గోమయో గోప్తా ప్రతిష్ఠాయీ ప్రజాపతిః ।
ఆవేదనీయో వేదాక్షో మహాదివ్యవపుః సురాట్ ॥ ౪౫ ॥

నిర్జీవో జీవనో మన్తీ మహార్ణవనినాదభృత్ ।
వసురావర్తనో నిత్యః సర్వామ్నాయప్రభుః సుధీః ॥ ౪౬ ॥

న్యాయనిర్వాపణః శూలీ కపాలీ పద్మమధ్యగః ।
త్రికోణనిలయశ్చత్యో బిన్దుమణ్డలమధ్యగః ॥ ౪౭ ॥

బహుమాలో మహామాలో దివ్యమాలాధరో జపః ।
జపాకుసుమసంక్రాశో జపపూజాఫలప్రదః ॥ ౪౮ ॥

సహస్రమూర్ధా దేవేంద్రః సహస్రనయనో రవిః ।
సర్వతత్త్వాశ్రయో బ్రహ్మో వీరవన్ద్యో విభావసుః ॥ ౪౯ ॥

విశ్వావసుర్వసుపతిర్వసునాథో విసర్గవాన్ ।
ఆదిరాదిత్యలోకేశః సర్వగామీ (౪౦౦) కలాశ్రయః ॥ ౫౦ ॥

భోగేశో దేవదేవేంద్రో నరేంద్రో హవ్యవాహనః ।
విద్యాధరేశో విద్యేశో యక్షేశో రక్షణో గురుః ॥ ౫౧ ॥

రక్షఃకులైకవరదో గన్ధర్వకులపూజితః ।
అస్సరోవన్దితోఽజయ్యో జేతా దైత్యనివర్హణః ॥ ౫౨ ॥

గుహ్యకేశః పిశాచేశః కిన్నరీపూజితః కుజః ।

సిద్ధసేవ్యః సమామ్నాయః సాధుసేవ్యః సరిత్పతిః ॥ ౫౩ ॥

లలాటాక్షో విశ్వదేహో నియమీ నియతేంద్రియః ।

అర్కోఽర్యకాంతరత్రేశోఽనంతబాహురలోపకః ॥ ౫౪ ॥

అలిపాత్రధరోఽనఙ్గోఽప్యమ్బరేశోఽమ్బరాశ్రయః ।

అకారమాత్మకానాథో దేవానామాదిరాకృతిః ॥ ౫౫ ॥

ఆరోగ్యకారీ చానన్దవిగ్రహో నిగ్రహో గ్రహః ।

ఆలోకకృత్ తథాదిత్యో వీరాదిత్యః ప్రజాధిపః ॥ ౫౬ ॥

ఆకాశరూపః స్వాకార ఇన్ద్రాదిసురపూజితః ।

ఇన్దిరాపూజితశ్చేన్ద్రిన్ద్రలోకాశ్రయస్త్వినః ॥ ౫౭ ॥

ఈశాన ఈశ్వరశ్చన్ద్ర ఈశ ఈకారవల్లభః ।

ఉన్నతాస్యోఽప్యరువపురున్నతాద్రిచరో గురుః ॥ ౫౮ ॥

ఉత్పలోఽప్యచ్చలత్కేతురుచ్చైర్హయగతిః సుఖీ ।

ఉకారాకారసుఖితస్తథోష్ఠా నిధిరూషణః ॥ ౫౯ ॥

అనూరుసారధిశ్చోష్ణభానురూకారవల్లభః ।

ఋణహర్తా ఋలిహస్త ఋఋభూషణభూషితః ॥ ౬౦ ॥

లృప్తాఙ్గ లృమనుస్థాయీ లృలృగణ్డయుగోజ్జ్వలః ।

ఏణాఙ్గామృతదశ్చీనపట్టభృద్ బహుగోచరః ॥ ౬౧ ॥

ఏకచక్రధరశ్చైకోఽనేకచక్షుస్తథైక్యదః ।

ఏకారబీజరమణ ఏఐఓష్ఠామృతాకరః ॥ ౬౨ ॥

ఓఙ్కారకారణం బ్రహ్మ ఔకారౌచిత్యమణ్డనః ।

ఓఔదన్తాలిరహితో మహితో మహతాం పతిః ॥ ౬౩ ॥

అంవిద్యాభూషణో భూష్యో లక్ష్మీశోఽమ్బజరూపవాన్ ।
అఃస్వరూపః (౨౦౦) స్వరమయః సర్వస్వరపరాత్మకః ॥ ౬౪ ॥

అంఅఃస్వరూపమస్త్రాఙ్గః కలికాలనివర్తకః ।
కర్మైకవరదః కర్మసాక్షీ కల్మషనాశనః ॥ ౬౫ ॥

కచధ్వంసీ చ కపిలః కనకాచలచారకః ।
కాన్తః కామః కపిః క్రూరః కీరః కేశనిసూదనః ॥ ౬౬ ॥

కృష్ణః కాపాలికః కుబ్జః కమలాశ్రయణః కులీ ।
కపాలమోచకః కాశః కాశ్మీరఘనసారభృత్ ॥ ౬౭ ॥

కూజత్కిన్నరగీతేష్టః కురురాజః కులన్దరః ।
కువాసీ కులకౌలేశః కకారాక్షరమణ్డనః ॥ ౬౮ ॥

ఖవాసీ ఖేటకేశానః ఖబ్గముణ్డధరః ఖగః ।
ఖగేశ్వరశ్చ ఖచరః ఖేచరీగణసేవితః ॥ ౬౯ ॥

ఖరాంశుః ఖేటకధరః ఖలహర్తా ఖవర్ణకః ।
గన్తా గీతప్రియో గేయో గయావాసీ గణాశ్రయః ॥ ౭౦ ॥

గుణాతీతో గోలగతిర్గుచ్ఛలో గుణిసేవితః ।
గదాధరో గదహరో గాఢేయవరదః ప్రగీ ॥ ౭౧ ॥

గిజ్గిలో గటిలో గాన్తో గకారాక్షరభాస్కరః
ఘృణిమాన్ ఘుర్ఘురారావో ఘణ్డాహస్తో ఘటాకరః ॥ ౭౨ ॥

ఘనచ్ఛన్నో ఘనగతిర్ఘనవాహనత్పితః ।
జాన్తో జేశో జకారాఙ్గశ్చన్ద్రకుఙ్కమవాసితః ॥ ౭౩ ॥

చన్ద్రాశ్రయశ్చన్ద్రధరోఽచ్యుతశ్చమ్పకసన్నిభః ।
చామీకరప్రభశ్చన్ద్రభానుశ్చణ్డేశవల్లభః ॥ ౭౪ ॥

చంఛచ్చకోరకోకేష్టశ్చపలశ్చపలాశ్రయః ।
చలత్పతాకశ్చణ్డాద్రిశ్చీవరైకధరోఽచరః ॥ ౭౦ ॥

చిత్కలావర్ధితశ్చిన్త్యశ్చిన్తాధ్వంసీ చవర్ణవాన్ ।
ఛత్రభృచ్చలహృచ్చన్దచ్చురికాచ్చిన్నవిగ్రహః ॥ ౭౧ ॥

జామ్బూనదాఙ్గదోఽజాతో జినేన్ద్రో జమ్బువల్లభః ।
జమ్వారిర్జఙ్గిటో జఙ్గీ జనలోకతమోపహః ॥ ౭౭ ॥

జయకారీ (౬౦౦) జగద్ధర్తా జరామృత్యువినాశనః ।
జగత్తాతా జగద్ధాతా జగద్ధ్యేయో జగన్నిధిః ॥ ౭౮ ॥

జగత్సాక్షీ జగచ్చక్షుర్జగన్నాథప్రియోఽజితః ।
జకారాకారముకుటో ఝజ్జౌఛన్నాకృతిర్ఘటః ॥ ౭౯ ॥

ఝిల్లీశ్వరో ఝికారేశో ఝజ్జౌఙ్గలికరామ్బుజః ।
ఝుఞ్జాక్షరాఞ్చైతప్తజ్కప్టిఘ్రిభాసనసంస్థితః ॥ ౮౦ ॥

టీత్కారప్తజ్కధారీ చ రఃస్వరూపప్తరాధిపః ।
డమ్భరో డామరుర్దిణ్ణీ డామరీశో డలాకృతిః ॥ ౮౧ ॥

డాకినీసేవితో డాడీ డడగుల్పాఙ్గలిప్తభః ।
ణేశప్రియో ణవర్ణేశో ణకారపదపజ్కజః ॥ ౮౨ ॥

తారాధిపేశ్వరస్తధ్యస్తస్త్రీవాదనతత్పరః ।
త్రిపురేశస్త్రినేత్రేశస్త్రయీతనురథోక్షజః ॥ ౮౩ ॥

తామస్తామరసేష్టశ్చ తమోహర్తా తమోరిపుః ।
తన్త్రాహర్తా తమోరూపస్తపసాం ఫలదాయకః ॥ ౮౪ ॥

తుట్యాదికలనాకాన్తస్తకారాక్షరభూషణః ।
స్థాణుస్థలీస్థితో నిత్యం స్థవిరః స్థణ్ణీల స్థులః ॥ ౮౫ ॥

ధకారజానురధ్యాత్మా దేవనాయకనాయకః ।

దుర్జయో దుఃఖహో దాతా దారిద్ర్యచ్ఛేదనో దమీ ॥ ౮౬ ॥

దౌర్భాగ్యహర్తా దేవేన్ద్రో ద్వాదశారాజ్జమధ్యగః ।

ద్వాదశానైకవసతిర్ద్వాదశాత్మా దివస్పతిః ॥ ౮౭ ॥

దుర్గమో దైత్యశమనో దూరగో దురతిక్రమః ।

దుర్ద్యేయో దుష్టవంశఘ్నో దయానాథో దయాకులః ॥ ౮౮ ॥

దామోదరో దీధితిమాన్ దకారాక్షరమాత్మకః ।

ధర్మబంధుర్ధర్మనిధిర్ధర్మరాజో ధనప్రదః ॥ ౮౯ ॥

ధనదేష్టో ధనాధ్యక్షో ధరాదర్శో ధురన్ధరః ।

ధూర్జటిక్షణవాసీ చ ధర్మక్షేత్రో ధరాధిపః ॥ ౯౦ ॥

ధారాధరో ధురీణశ్చ ధర్మాత్మా ధర్మవత్సలః ।

ధరాభృద్వల్లభో ధర్మీ ధకారాక్షరభూషణః ॥ ౯౧ ॥

నమప్రియో నన్దిరుద్రో (౭౦౦) నేతా నీతిప్రియో నయీ ।

నలినీవల్లభో నున్నో నాట్యకృన్నాట్యవర్ధనః ॥ ౯౨ ॥

నరనాథో నృపస్తుత్యో నభోగామీ నమఃప్రియః ।

నమోన్ద్రో నమితారాతిర్నరనారాయణాశ్రయః ॥ ౯౩ ॥

నారాయణో నీలరుచిర్నమ్రాఙ్గో నీలలోహితః ।

నాదరూపో నాదమయో నాదబిన్దుస్వరూపకః ॥ ౯౪ ॥

నాథో నాగపతిర్నాగో నగరాజాశ్రితో నగః ।

నాకస్థితోఽనేకవపుర్నకారాక్షరమాత్మకః ॥ ౯౫ ॥

పద్మాశ్రయః పరం జ్యోతిః పీవరాంసః పుటేశ్వరః ।

ప్రీతిప్రియః ప్రేమకరః ప్రణతార్తిభయాపహః ॥ ౯౬ ॥

పరత్రాతా పరధ్వంసీ పురారిః పురసంస్థితః ।
పూర్ణానందమయః పూర్ణతేజాః పూర్ణేశ్వరీశ్వరః ॥ ౯౭ ॥

పటోలవర్ణః పటిమా పాటలేశః పరాత్మవాన్ ।
పరమేశవపుః ప్రాంశుః ప్రమత్తః ప్రణతేష్ఠదః ॥ ౯౮ ॥

అపారపారదః పీనః పీతామ్బరప్రియః పవిః ।
పాచనః పిచులః ప్లుష్టః ప్రమదాజనసౌఖ్యదః ॥ ౯౯ ॥

ప్రమోదీ ప్రతిపక్షఘ్నః పకారాక్షరమాత్మకః ।
ఫలం భోగాపవర్గస్య ఫలినీశః ఫలాత్మకః ॥ ౧౦౦ ॥

ఫుల్లదమ్బోజమధ్యస్థః ఫుల్లదమ్బోజధారకః ।
స్ఫుటద్యోతిః స్ఫుటాకారః స్ఫటికాచలచారకః ॥ ౧౦౧ ॥

స్ఫూర్జత్కిరణమాలీ చ ఫకారాక్షరపార్శ్వకః ।
బాలో బలప్రియో బాన్తో బిలధ్వాంతహరో బలీ ॥ ౧౦౨ ॥

బాలాదిర్బర్బరధ్వంసీ బబోలామృతపానకః ।
బుద్ధో బృహస్పతిర్వక్షో బృహదశ్వో బృహద్గతిః ॥ ౧౦౩ ॥

బృహస్పృష్ఠో భీమరూపశ్చ భామయో భేశ్వరప్రియః ।
భగో భృగుర్భృగుస్థాయీ భార్గవః కవిశేఖరః ॥ ౧౦౪ ॥

భాగ్యదో భానుదీప్తాఙ్గో భనాభిశ్చ భమాత్మకః ।
మహాకాలో (౮౦౦) మహాధ్యక్షో మహానాదో మహామతిః ॥ ౧౦౫ ॥

మహోజ్జ్వలో మనోహరీ మనోగామీ మనోభవః ।
మానదో మల్లహా మల్లో మేరుమందరమందరః ॥ ౧౦౬ ॥

మందారమాలాభరణో మాననీయో మనోమయః ।
మోదితో మదిరాహారో మార్తణ్డో ముణ్డముణ్డీతః ॥ ౧౦౭ ॥

మహావరాహో మీనేశో మేషగో మిథునేష్టదః ।

మదాలనోఽమరస్తుత్యో మురారివరదో మనుః ॥ ౧౦౯ ॥

మాధవో మేదినీశశ్చ మధుకైటభనాశనః ।

మాల్యవాన్ మేధనో మారో మేధావీ ముసలాయుధః ॥ ౧౧౦ ॥

ముకున్దో మురరీశానో మరాలఫలదో మదః ।

మదనో మోదకాహరో మకారాక్షరమాత్మకః ॥ ౧౧౧ ॥

యజ్ఞా యజ్ఞేశ్వరో యాన్తో యోగినాం హృదయస్థితః ।

యాత్రికో యజ్ఞఫలదో యాయీ యామలనాయకః ॥ ౧౧౨ ॥

యోగనిద్రాప్రియో యోగకారణం యోగివత్సలః ।

యష్టిధారీ చ యన్త్రేశో యోనిమణ్డలమధ్యగః ॥ ౧౧౩ ॥

యుయుత్సుజయదో యోద్ధా యుగధర్మానువర్తకః ।

యోగినీచక్రమధ్యస్థో యుగలేశ్వరపూజితః ॥ ౧౧౪ ॥

యాన్తో యక్షైకతిలకో యకారాక్షరభూషణః ।

రామో రమణశీలశ్చ రత్నభానూ రురుప్రియః ॥ ౧౧౫ ॥

రత్నమౌలీ రత్నతుంగో రత్నపీఠాంతరస్థితః ।

రత్నాంశుమాలీ రత్నాఢ్యో రత్నకఙ్కణనూపురః ॥ ౧౧౬ ॥

రత్నాఙ్గదలసద్భాహూ రత్నపాదుకమణ్డితః ।

రోహిణీశాశ్రయో రక్షాకరో రాత్రిశ్చరాంతకః ॥ ౧౧౭ ॥

రకారాక్షరరూపశ్చ లజ్జాబీజాశ్రితో లవః ।

లక్ష్మీభానుర్లతావాసీ లసత్కాన్తిశ్చ లోకభృత్ ॥ ౧౧౮ ॥

లోకాంతకహరో లామావల్లభో లోమశోఽలిగః ।

లిఙ్గేశ్వరో లిఙ్గనాదో లీలాకారీ లలమ్బుసః ॥ ౧౧౯ ॥

లక్ష్మీవాల్మీకవిధ్వంసీ లకారాక్షరభూషణః ।
వామనో వీరవీరేంద్రో వాచాలో (౯౦౦) వాక్పతిప్రియః ॥ ౧౨౦ ॥

వాచామగోచరో వాన్తో వీణావేణుధరో వనమ్ ।
వాగ్భవో వాలిశధ్వంసీ విద్యానాయకనాయకః ॥ ౧౨౧ ॥

వకారమాత్మకామౌలిః శామ్భవేష్టప్రదః శుకః ।
శశీ శోభాకరః శాన్తః శాన్తికృచ్ఛమనప్రియః ॥ ౧౨౨ ॥

శుభజ్జ్వరః శుక్లవస్త్రః శ్రీపతిః శ్రీయుతః శ్రుతః ।
శ్రుతిగమ్యః శరద్బీజమణ్డితః శిష్టసేవితః ॥ ౧౨౩ ॥

శిష్టాచారః శుభాచారః శేషః శేవాలతాడనః ।
శిపివిష్టః శిబిః శుక్రసేవ్యః శాక్షరమాత్మకః ॥ ౧౨౪ ॥

షడాననః షట్కరకః షోడశస్వరభూషితః ।
షట్పదస్వనసన్తోషీ షడామ్నాయప్రవర్తకః ॥ ౧౨౫ ॥

షడ్వాస్వాదసన్తుష్టః షకారాక్షరమాత్మకః ।
సూర్యభానుః సూరభానుః సూరిభానుః సుఖాకరః ॥ ౧౨౬ ॥

సమస్తదైత్యవంశఘ్నః సమస్తసురసేవితః ।
సమస్తసాధకేశానః సమస్తకులశేఖరః ॥ ౧౨౭ ॥

సురసూర్యః సుధాసూర్యః స్వసూర్యః సాక్షరేశ్వరః ।
హరిత్సూర్యో హరిద్భానుర్హవిర్భుగ్ హవ్యవాహనః ॥ ౧౨౮ ॥

హాలాసూర్యో హోమసూర్యో హుతసూర్యో హరీశ్వరః ।
హ్రమ్బీజసూర్యో హ్రీంసూర్యో హకారాక్షరమాత్మకః ॥ ౧౨౯ ॥

ళమ్బీజమణ్డితః సూర్యః క్షోణీసూర్యః క్షమాపతిః ।
క్షుత్సూర్యః క్షాన్తసూర్యశ్చ ళ్క్షీక్షసూర్యః సదాశివః ॥ ౧౩౦ ॥

అకారసూర్యః క్షఃసూర్యః సర్వసూర్యః కృపానిధిః ।

భూఃసూర్యశ్చ భువఃసూర్యః స్వఃసూర్యః సూర్యనాయకః ॥ ౧౩౧ ॥

గ్రహసూర్య ఋక్షసూర్యో లగ్నసూర్యో మహేశ్వరః ।

రాశిసూర్యో యోగసూర్యో మంత్రసూర్యో మనూత్తమః ॥ ౧౩౨ ॥

తత్త్వసూర్యః పరాసూర్యో విష్ణుసూర్యః ప్రతాపవాన్ ।

రుద్రసూర్యో బ్రహ్మసూర్యో వీరసూర్యో వరోత్తమః ॥ ౧౩౩ ॥

ధర్మసూర్యః కర్మసూర్యో విశ్వసూర్యో వినాయకః । (౧౦౦౦)

ఇతీదం దేవదేవేశి మత్రనామసహస్రకమ్ ॥ ౧౩౪ ॥

దేవదేవస్య సవిత్రుః సూర్యస్యామితతేజసః ।

సర్వసారమయం దివ్యం బ్రహ్మతేజోవివర్ధనమ్ ॥ ౧౩౫ ॥

బ్రహ్మజ్ఞానమయం పుణ్యం పుణ్యతీర్థఫలప్రదమ్ ।

సర్వయజ్ఞఫలైస్తుల్యం సర్వసారస్వతప్రదమ్ ॥ ౧౩౬ ॥

సర్వశ్రేయస్కరం లోకే కీర్తిదం ధనదం పరమ్ ।

సర్వవ్రతఫలోద్రిక్తం సర్వధర్మఫలప్రదమ్ ॥ ౧౩౭ ॥

సర్వరోగహరం దేవి శరీరారోగ్యవర్ధనమ్ ।

ప్రభావమస్య దేవేశి నామ్నాం సహస్రకస్య చ ॥ ౧౩౮ ॥

కల్పకోటిశతైర్వర్షైర్భైవ శక్నోమి వర్ణితుమ్ ।

యం యం కామమభిధ్యాయేద్ దేవానామపి దుర్లభమ్ ॥ ౧౩౯ ॥

తం తం ప్రాప్నోతి సహసా పరనేనాస్య పార్వతి ।

యః పఠేచ్ఛాప్రయేద్వాపి శృణోతి నియతేన్ద్రియః ॥ ౧౪౦ ॥

స వీరో ధర్మిణాం రాజా లక్ష్మీవానపి జాయతే ।

ధనవాఙ్మాయతే లోకే పుత్రవాన్ రాజవల్లభః ॥ ౧౪౧ ॥

ఆయురారోగ్యవాన్ నిత్యం స భవేత్ సమ్మదాం పదమ్ ।
రవౌ పరేన్మహాదేవి సూర్యం సమ్పూజ్య కౌలికః ॥ ౧౪౨ ॥

సూర్యోదయే రవిం ధ్యాతా లభేత్ కామాన్ యథేష్ఠితాన్ ।
సజ్జాన్తౌ యః పరేద్ దేవి త్రికాలం భక్తిపూర్వకమ్ ॥ ౧౪౩ ॥

ఇహ లోకే శ్రియం భుక్త్వా సర్వరోగైః ప్రముచ్యతే ।
సప్తమ్యాం శుక్లపక్షే యః పఠదస్తభతే రవౌ ॥ ౧౪౪ ॥

సర్వారోగ్యమయం దేహం ధారయేత్ కౌలికోత్తమః ।
వ్యతీపాతే పరేద్ దేవి మధ్యాహ్నా సంయతేన్ద్రియః ॥ ౧౪౫ ॥

ధనం పుత్రాన్ యశో మానం లభేత్ సూర్యప్రసాదతః ।
చక్రార్చనే పరేద్ దేవి జపన్ మూలం రవిం స్మరన్ ॥ ౧౪౬ ॥

రవీభూత్వా మహాచీనక్రమాచారవిచక్షణః ।
సర్వశత్రూన్ విజిత్యాశు లభేల్లక్ష్మీం ప్రతాపవాన్ ॥ ౧౪౭ ॥

యః పరేత్ పఠదేశస్థో వటుకార్చనతత్పరః ।
కాన్తాశ్రితో వీతభయో భవేత్ స శివసన్నిభః ॥ ౧౪౮ ॥

శతావర్తం పఠేద్యస్తు సూర్యోదయయుగాంతరే ।
సవితా సర్వలోకేశో వరదః సహసా భవేత్ ॥ ౧౪౯ ॥

బహునాత్ర కిముక్తేన పఠనాదస్య పార్వతి ।
ఇహ లక్ష్మీం సదా భుక్త్వా పఠత్రాప్నోతి తత్పదమ్ ॥ ౧౫౦ ॥

రవౌ దేవి లిఖేద్భూర్జే మస్త్రనామసహస్రకమ్ ।
అష్టగన్ధేన దివ్యేన నీలపుష్పహరిద్రయా ॥ ౧౫౧ ॥

పశ్చాత్కృతౌషధీభిశ్చ నృయుక్ప్రీయూషబిస్తుభిః ।
విలిఖ్య విధివన్మస్త్రే యస్త్రమధ్యేఽర్ణవేష్టితమ్ ॥ ౧౫౨ ॥

గుటీం విధాయ సంవేష్ట్య మూలమస్తమనుస్మరన్ ।
కన్యాకర్తితసూత్రేణ వేష్టయేద్రక్షలాక్షయా ॥ ౧౦౩ ॥

సువర్ణేన చ సంవేష్ట్య పంచగవ్యేన శోధయేత్ ।
సాధయేన్మస్తరాజేన ధారయేన్మూర్ధ్ని వా భుజే ॥ ౧౦౪ ॥

కిం కిం న సాధయేద్ దేవి యన్మమాపి సుదుర్లభమ్ ।
కుష్ఠరోగీ చ శూలీ చ ప్రమేహీ కుక్షిరోగవాన్ ॥ ౧౦౫ ॥

భగన్ధరాతురోఽప్యర్శ్య అశ్మరీవాంశ్చ కృచ్ఛ్రవాన్ ।
ముచ్యతే సహసా ధృత్వా గుటీమేతాం సుదుర్లభామ్ ॥ ౧౦౬ ॥

వన్ధ్యా చ కాకవన్ధ్యా చ మృతవత్సా చ కామినీ ।
ధారయేద్గుటికామేతాం వక్షసి స్మయతర్పితా ॥ ౧౦౭ ॥

వన్ధ్యా లభేత్ సుతం కాన్తం కాకవన్ధ్యాపి పార్వతి ।
మృతవత్సా బహూన్ పుత్రాన్ సురూపాంశ్చ చిరాయుశః ॥ ౧౦౮ ॥

రణే గత్వా గుటీం ధృత్వా శత్రూజ్ఞాత్వా లభేచ్ఛ్రియమ్ ।
అక్షతాఙ్గో మహారాజః సుఖీ స్వపురమావిశేత్ ॥ ౧౦౯ ॥

యో ధారయేద్ భుజే నిత్యం రాజలోకవశజ్యురీమ్ ।
గుటికాం మోహనాకర్షస్తమ్భనోచ్ఛాటనక్షమామ్ ॥ ౧౧౦ ॥

స భవేత్ సూర్యసజ్కాశో మహసా మహసాం నిధిః ।
ధనేన ధనదో దేవి విభవేన చ శజ్యురః ॥ ౧౧౧ ॥

శ్రియేన్ద్రో యశసా రామః పౌరుషేణ చ భార్గవః ।
గిరా బృహస్పతిర్దేవి నయేన భృగునన్దనః ॥ ౧౧౨ ॥

బలేన వాయుసజ్కాశో దయయా పురుషోత్తమః ।
ఆరోగ్యేణ ఘటోద్భూతిః కాన్త్యా పూర్ణేన్ద్రుసన్నిభః ॥ ౧౧౩ ॥

ధర్మేణ ధర్మరాజశ్చ రత్నై రత్నాకరోపమః ।
గాంభీర్యేణ తథామౌఢీర్ధాత్మత్వేన బలిః స్వయమ్ ॥ ౧౬౪ ॥

సిద్ధ్యా శ్రీభైరవః సాక్షాదానన్దేన చిదీశ్వరః ।
కిం ప్రలాపేన బహునా పఠేద్వా ధారయేచ్ఛివే ॥ ౧౬౫ ॥

శృణుయాద్ యః పరం దివ్యం సూర్యనామసహస్రకమ్ ।
స భవేద్ భాస్కరః సాక్షాత్ పరమానన్దవిగ్రహః ॥ ౧౬౬ ॥

స్వతంత్రః స ప్రయాత్యన్తే తద్విష్ణోః పరమం పదమ్ ।
ఇదం దివ్యం మహాత్ తత్త్వం సూర్యనామసహస్రకమ్ ॥ ౧౬౭ ॥

అప్రకాశ్యమదాతవ్యమవక్తవ్యం దురాత్మనే ।
అభక్తాయ కుచైలాయ పరశిష్యాయ పార్వతి ॥ ౧౬౮ ॥

కర్మశాయాకులీనాయ దుర్జనాయాఘబుద్ధయే ।
గురుభక్తివిహీనాయ నిన్దకాయ శివాగమే ॥ ౧౬౯ ॥

దేయం శిష్యాయ శాస్త్రాయ గురుభక్తిపరాయ చ ।
కులీనాయ సుభక్తాయ సూర్యభక్తిరతాయ చ ॥ ౧౭౦ ॥

ఇదం తత్త్వం హి తత్త్వానాం వేదాగమరహస్యకమ్ ।
సర్వమన్త్రమయం గోప్యం గోపనీయం స్వయోనివత్ ॥ ౧౭౧ ॥

॥ ఇతి శ్రీరుద్రయామలే తన్తే శ్రీదేవీరహస్యే
సూర్యసహస్రనామస్తోత్రనామనిరూపణం చతుస్త్రింశః పటలః సమ్పూర్ణః ॥ ౩౪ ॥